

بسم اللہ الرحمن الرحیم

اشارات

۱۰ اکتوبر کے قومی انتخابات

خداشات، خطرات اور امکانات

پروفیسر خورشید احمد

۱۰ اکتوبر ۲۰۰۲ء پاکستان کی تاریخ میں ایک فیصلہ کن موڑ بن سکتا ہے۔ اب پوری قوم کے سامنے بالکل کھل کر آگئیا ہے کہ کل کا سیاسی اور نظریاتی نقشہ کیا ترتیب دیا جا رہا ہے۔ اصل ایشویہ ہے کہ اس مرحلے پر قوم کی منزلی سفر حقیقی اسلامی اور فلاحتی جمہوریت ہوگی یا ایک ایسی "ٹیسٹ ٹیوب جمہوریت" جس میں فیصلہ کن اختیارِ فوج کے سربراہ کو حاصل ہوگا، خواہ اس نظام پر پارلیمنٹ کا ملیع ہی کیوں نہ چڑھایا گیا ہو۔ اس پہلو سے یہ انتخابات کچھ اسی قسم کی اہمیت اختیار کر گئے ہیں جیسے ملت اسلامیہ پاک و ہند کی تاریخ میں ۹۲۶ھ کے انتخابات اور پھر پاکستان کی تاریخ میں ۷۰۱۹ء کے انتخابات۔ اول الذکر میں قائدِ اعظم کی قیادت میں قوم نے صحیح فیصلہ کیا اور انگریز حکمران اور کانگریس دونوں کی مخالفت کے باوجود پاکستان کی آزاد اسلامی مملکت وجود میں آئی اور آخر الذکر میں غلط فیصلے کے نتیجے میں بالآخر قائدِ اعظم کا پاکستان دولخت ہوا اور آج تک ملک اندر وطنی کش کمکش، غربت اور قرضوں کی محتاجی اور رسول بیور و کریمی، فوجی بیور و کریمی اور جا گیر دار سرمایہ دار گھوڑ کی گرفت میں ہے۔

جزل پرویز مشرف سیاسی قیادت کی خود غرضی بے تدبیری اور عاقبت نا اندیشی کا فائدہ اٹھا کر بر سر اقتدار آئے اور احتساب اور صاف سترھی جمہوریت کا عہد کر کے عدالت عالیہ کی بیساکھیوں کے سہارے تین سال سے حکومت کر رہے ہیں۔ جو وعدے انھوں نے قوم سے کیے تھے وہ ما پسی کے حکمرانوں کے وعدوں سے زیادہ مختلف ثابت نہ ہوئے اور آہستہ آہستہ انھوں نے ایک ایسا سیاسی نقشہ وضع کر دیا جس کا مقصد وہمیں افسوس کے ساتھ کہنا پڑتا ہے، اپنے اقتدار کو طول دینا، نظام حکومت کو اپنی مشاکے مطابق قطع و برید

کائناتانہ بنانا اور فوج کو سیاسی نظام میں ایک مستقل کردار دے کر جمہوری قبائل جرنیلوں کی حکومت کو دوام بخشا بن گیا ہے۔

جزل صاحب جس سمت میں اس ملک کو لے جانا چاہ رہے ہیں اس کے خدوخال بچھلے دوسال میں آہستہ آہستہ بالکل نمایاں ہو گئے ہیں۔ صدارت کا حصول، ریفرنڈم کا ڈھونگ، لیگل فریم ورک کی گل افشاںیاں، وحدت حکم (unity of command) کا فلسفہ، احتساب کی جانب داریاں، کنٹرول پارٹی کی جو لانیاں اور اب ۱۳ ستمبر کو نیویارک کے خطاب میں اس ارشاد کے بعد کہ ”مجھے سات سال دین، میں پاکستان میں سیاست کا نقشہ اور کلچر تبدیل کر دوں گا“، (ذان، ۱۳ ستمبر ۲۰۰۲ء) تو کوئی پردہ باقی رہا ہی نہیں ہے کہ وہ اس ملک و قوم کو کہاں لے جانا چاہتے ہیں۔ اس پورے عمل میں اگر کوئی امید کی کرن ہے تو وہ ۱۰ اکتوبر کے انتخابات ہیں جب قوم کو انتخابی عمل کے حکمرانوں کے حسب مشاہد انتظام کے خطرات کے باوجود کسی نہ کسی درجے میں یہ موقع مل رہا ہے کہ اس خطرناک سفر کو لگام دے دے اور ملک کو ایک ناقابلِ ملائی تباہی سے بچا لے۔

پاکستان کی ۵ سالہ تاریخ اپنے اندر سب کے لیے عبرت کا بہت سامان رکھتی ہے۔ جہاں صرف سات سال کی تاریخ ساز جدوجہد کے نتیجے میں قائدِ اعظم کی مخلصانہ قیادت نے ملتِ اسلامیہ کے حقیقی مزاج، عزم اور ارمانوں کے مطابق سیاسی تحریک کے ذریعے مسلم دنیا کے سب سے بڑے آزاد ملک کے قیام کے خواب کو حقیقت بنا کر دکھا دیا، وہاں خلوص اور صلاحیت سے عاری مقاد پرست سیاسی قیادت، سول بیوروکریسی اور جرنیلوں کی حکمرانی نے ملک و قوم کو ایک بھر ان کے بعد دوسرے بھر ان میں بٹلا کیا۔ غربت میں اضافہ ہو گیا، تعلیم اور خوش حالی کا خواب پریشان تر ہو گیا۔ مشرقی پاکستان ہاتھ سے گیا اور کشمیر میں آگ اور خون کی ہولی جاری ہے ملک پر قرضوں کا بار بڑھ رہا ہے اور اب تو آزادی اور خود مختاری کے بھی لالے پڑ رہے ہیں۔ قوم کی قسمت کے فیصلے بیرونی دباؤ، دھمکیوں اور کوئی دوسرا استثنیں (no-option) کے تاریک سایوں کے تخت ہو رہے ہیں۔ سول حکمرانی کے ۲۸ سال اور فوجی حکمرانی کے ۷ سال دونوں اپنے اپنے اندازِ حکمرانی کی ناکامی کا منہ بولتا ثبوت ہیں۔ سیاست، معیشت، تعلیم، صحت، توانائی، معاشرتی عدل، قانون کی حکمرانی، اخلاقی اسحکام، تویی سلامتی غرض جس پہلو سے بھی حالات کا جائزہ لیا جائے اور نفع و نقصان کا بے لگ میزانیہ بنایا جائے تو چند ثابت پہلوؤں کے باوجود منفی پہلوؤں اور بگاڑ اور فساد کا پلا بھاری ہے۔ قرارداد مقاصد ۱۹۷۳ء کا دستور نیوکلیر صلاحیت کا حصول سنگ میں ہیں لیکن یہ بھی ایک حقیقت ہے کہ ہر سول حکومت نے قوم کو مایوس کیا اور ہر فوجی حکمران نے حالات کو اور زیادہ بگاڑا۔۔۔ یہ دونوں

تجربے اس لیے ناکام رہے کہ کسی نے بھی دستور کی پابندی، قانون کی بالادستی، انصاف کے قیام اور قواعد و ضوابط کے احترام کا راستہ اختیار نہیں کیا۔ جو قیادت خود دستور اور قانون کو توڑنے کی مجرم ہو وہ دوسروں سے دستور اور قانون کی پاسداری کا مطالبہ یا توقع کیسے کر سکتی ہے؟ ہماری ساری خرابیوں کی جزا اللہ اور اس کے رسول صلی اللہ علیہ وسلم سے کیسے ہوئے وعدوں کی خلاف ورزی، دستور قانون اور مسلم اصولوں سے انحراف، عوام اور ان کی ضرورتوں، خواہشوں اور تمباووں سے روگردانی، مفادات اور ذاتی اغراض کے لیے قومی اور عوامی مصالح کی قربانی ہے اور احتساب کے نظام کا فقدان ہے۔ جمہوری عمل کو بار بار سبوبتاً ذکر نے کا نتیجہ یہی ہو سکتا تھا۔

ان حالات میں انتخابات کا انعقاد ایک ایسا موقع ہے جس سے عوام اپنے صحیح کردار کے ذریعے سیاسی عمل کی گاڑی کو پڑوی پر ڈالنے کی کامیاب کوشش کر سکتے ہیں۔

ان عمومی حالات کے پس منظر میں ۱۱۰ اکتوبر کے انتخابات نے غیر معمولی اہمیت اس لیے اختیار کر لی ہے کہ جزل پروفیز مشرف کے تین سالہ دور اور ان کے اگلے پانچ اور سات سالہ عزائم نے قوم کو درپیش خدشات اور خطرات کو ہزار چند کر دیا ہے۔ ہمیں اس حقیقت کے انہمار میں کوئی باک نہیں کہ سول قیادتوں اور سیاسی جماعتوں نے، خصوصیت سے برسر اقتدار نام نہاد بڑی جماعتوں نے، عوام کو بے حد مایوس کیا ہے اور ان کا ریکارڈ شرم ناک ہے۔ لیکن یہ بھی ایک ناقابل انکار حقیقت ہے کہ جرنیلوں کی حکومتوں نے اور رسول اور مشری یہود و کریمی کے گھٹ جوڑ نے بھی اس سے کچھ بڑھ کر ہی مایوس کیا ہے۔ چونکہ فوج کے سیاست میں ملوث ہو کر ناکام ہونے سے سیاست اور معیشت ہی متاثر نہیں ہوتی، قومی سلامتی اور خود فوج کا غیر تنازع قومی کردار بھی ب瑞 طرح محروم ہو جاتا ہے، اس لیے یہ سودا زیادہ ہی خسارے کا سودا ہے۔ اب قوم کو یکسو ہو جانا چاہیے کہ جمہوری سیاسی عمل ہی اپنی ساری خرابیوں کے باوجود بہتر طریق کار ہے۔ اسی راستے پر آگے بڑھنے اور اس کی خرابیوں کو دور کرنے میں ہی بھلانی اور سلامتی ہے، جمہوری سیاسی عمل کی بساط پیٹ کر فوج کی قیادت کے سیاست کی باغ ڈور سنبھالنے یا سیاست کا حصہ بن کر یا پیچھے سے ڈور کھینچنے میں نہیں۔

پانچ اہم مسائل

اس وقت قوم کو جو کبھی صورت حال درپیش ہے اس کے پانچ پہلو اکتوبر کے انتخابات کو اہم تر بنادیتے ہیں:

فوج کا کردار: پہلا مسئلہ ملکی سیاست میں فوج کے کردار کا ہے۔ جزل پروفیز مشرف صاحب اب کھل کر یہ مطالبہ کر رہے ہیں کہ فوج کا ایک واضح کردار، بلکہ فیصلہ کن کردار ہونا چاہیے۔ ہماری نگاہ میں یہ

تابیٰ کا راستہ ہے۔ ماضی میں سیاست دافوں نے جو بھی غلطیاں کی ہیں اور جس جس نے بھی بلا واسطہ یا با واسطہ فوج کو سیاست میں ملوث کرنے کی کوشش کی وہ ایک عظیم غلطی تھی جو فوج کے مستقل کردار کے لیے وجہ جواز نہیں بن سکتی۔ فوجی حکومتوں کاریکارڈ، پشوپ جزل پرویز مشرف کی حکومت، پچھلے زیادہ ہی ماہیں کن رہا ہے اور پاکستان ہی نہیں پوری دنیا کا تجربہ یہ بتارہا ہے کہ فوج کی قیادت، اپنی تربیت، صلاحیت کا راستہ ہی نہیں ہوتی۔ اس سے اس کی توقع بھی عبث ہے۔ بلکہ ستم یہ ہے کہ اسے اس کا ادراک بھی نہیں ہو پاتا جس کا تازہ ترین ثبوت وہ واقعہ ہے جو جزل پرویز مشرف کے امریکہ کے وہ تمبر کے ہاوسز یونیورسٹی کے خطاب کے دوران پیش آیا۔ جزل صاحب نے وہاں کے اساتذہ اور طلباء کے سامنے فرمایا کہ:

I am extremely democratic, you have to believe me.

میں انہیٰ جمہوریت پسند ہوں، آپ کو مجھ پر اعتبار کرنا پڑے گا۔

جس پر پورا ہاں قہقہہ سے گونخ اٹھا۔ اس پر اس شعر سے بہتر کیا تبصرہ کیا جا سکتا ہے جو اقبال نے بالِ جبریل میں سرفہرست رکھا ہے ۔

پھول کی پتی سے کٹ سکتا ہے ہیرے کا جگر
مرد ناداں پر کلام نرم و نازک بے اثر

یہ ایک بدیہی حقیقت ہے کہ فوج کا مزاج اور جمہوری نظام کا مزاج ایک دوسرے سے مطابقت نہیں رکھتے اور اگر فوج کے لیے 'حددت حکم' ضروری ہے تو جمہوریت کے لیے تنوع اور اختلاف رائے جو ہر کادر جہ رکھتے ہیں۔ محض ڈنڈے سے نظام حکمرانی کے قاضے پورے نہیں کیے جا سکتے۔ سب سے بڑھ کر یہ کہ سیاست میں ملوث ہونے کے بعد فوج ایک اچھی فوج نہیں رہ سکتی۔ اس کی صلاحیت، کار بری طرح متاثر ہوتی ہے۔ اس سے بھی زیادہ یہ کہ فوج پوری قوم کے اعتماد کا مرکز و محور نہیں رہ سکتی بلکہ سیاست میں آنے کے بعد متنازع بھی ہو جاتی ہے اور فطری طور پر تنقید و احتساب کا ہدف بھی بنتی ہے۔

ان انتخابات میں یہ بات طے ہو جانی چاہیے کہ فوج کا مقام سول نظام کے تحت ملک کا دفاع ہے، ملک کا نظام چلانا نہیں۔

ملک کا نظریاتی شخص: دوسرا ہم مسئلہ ملک کے نظریاتی شخص اور اخلاقی و تہذیبی شناخت کا ہے۔ جزل پرویز مشرف صاحب کے دور میں "کمال ازم" اور "سیکولر ازم" سے لے کر "انہیا پسندی" کے

خلاف جنگ، مدارس میں دراندازی، جہادی کلچر سے برآت اور ترقی پسندی اور لپک (flexibility) کے اظہار تک ایسی باتیں بار بار کہی گئی ہیں، اس تسلسل سے کہی گئی ہیں اور عملہ تعلیم، میڈیا، کلچر اور دوسرے میدانوں میں ایسے اقدام کیے گئے ہیں جن سے یہ بات واضح ہو گئی ہے کہ وہ اور ان کے قریبی رفقاء مک کو اس کی تاریخی اسلامی بنیادوں سے ہٹا کر مغربیت اور سیکولر کلچر کی راہ کی طرف لے جانا چاہتے ہیں جو اس قوم کے مزاج اور عزائم، اس کی تاریخی جدوجہد اور اس کے اہداف اور اس کے ایمان کے تقاضوں سے متصادم ہے۔ ان انتخابات کے ذریعے یہ بات بھی طے ہو جانی چاہیے کہ یہ قوم مسلمان ہے، اس کی منزل اسلامی فلاجی ریاست ہے اور یہ اللہ کی زمین پر اللہ کے دین کے چلن کو عام کرنا چاہتی ہے۔ یہاں کوئی دوسرا نظام اور نظریہ کبھی نہیں چل سکتا، خواہ اس پر کیسے ہی پردے کیوں نہ ڈالے جارہے ہوں۔

امریکہ کے عالمی استعماری عزم: تیسرا ہم مسئلہ امریکہ کے عالمی استعماری عزم کے باب میں ہمارا کردار اور مقام ہے۔ فوجی حکمرانی کے ہر دور میں پاکستان امریکہ سے قریب آیا ہے اور امریکہ نے ہمیشہ بے وفا کی اور مطلب براری کا رو یہ اختیار کیا ہے۔ ۱۱ ستمبر ۲۰۰۱ء کے واقعے کے بعد امریکہ نے عالمی تسلط کا جو پروگرام شروع کیا اس میں پاکستان ایک آلہ کار بن گیا ہے اور یہ جزل پرو یہ مشرف صاحب کی سیاست کا شاہکار ہے کہ انہوں نے امریکہ کو یقین دیا ہے کہ پاکستان کے کندھوں پر رکھ کر اپنی بندوق سے مسلمانوں کو نشانہ بنائے۔ جزل صاحب سینے پر ہاتھ رکھ کر دعوے کر رہے تھے کہ افغانستان میں امریکہ کی کارروائی مختصر ہو گی، چند میсяں اہداف تک محدود ہو گی اور جلد امریکہ واپس چلا جائے گا۔ آج یہ حقیقت سب کے سامنے ہے کہ نہ یہ کارروائی مختصر ہونی تھی اور نہ مخفی افغانستان تک محدود۔ یہ ایک عالمی جنگ کا حصہ ہے اور اس کا سب سے بڑا اہداف مسلمان ممالک اور ملت اسلامیہ بلکہ خود اسلام ہے۔ اب پاکستان کے ساتھ اصل مسئلہ ہی یہ ہے کہ اس جاں سے کیسے نکل۔ امریکہ سے ہماری کوئی جنگ نہیں اور ہم اس سے دوستانہ تعلقات رکھنا چاہتے ہیں بشرطیکہ ہماری آزادی، ہماری اقدار اور ہمارے مفادات محفوظ ہوں لیکن امریکہ کا آلمہ کاربننا اور پھر امریکہ اور بھارت کے گھٹ جوڑ کے نتیجے میں پاکستان کے اسٹرے ٹیک مفادات کے بارے میں پسپائی یہ قوم کبھی برداشت نہیں کر سکتی۔ جزل صاحب کے بیانات سے بھی ظاہر ہے کہ وہ ایک جاں میں پھنس گئے ہیں اور نکلنے کا راستہ نہیں پا رہے ہیں۔ ادھر امریکہ، جمہوریت اور فروع جمہوریت کے بارے میں اپنے تمام دعووں کے باوجود آمریت سے سمجھوتے اور آمریوں سے دوستی کا جو کھلیل کھلیل رہا ہے وہ جزل صاحب کے مفید مطلب ہے۔ اس لیے وہ کشمیر پر اچھے بیانات کے ساتھ جو عملی اقدامات خارجہ پالیسی اور داخلی سیاست کے میدانوں میں کر رہے ہیں وہ امریکہ کے ہاتھ مضبوط کرنے والے اور اس کے

پاؤں اس علاقے میں بیشمول پاکستان میں گاڑ دینے کا ذریعہ بن سکتے ہیں۔ اس لیے ان انتخابات میں یہ بھی طے ہونا ہے کہ امریکہ سے ہماری دوستی کی حدود کیا ہیں اور ہماری اپنی آزادی، کشمیر کے مسئلے کے منصافانہ اور باوقار حل اور امت مسلمہ کے مفادات کی حفاظت کے سلسلے میں پاکستان کا کردار کیا ہو گا۔

معیشت کی بحالی: چوچہا مسئلہ ملک کی معیشت اور اس کو ولڈ بینک کے چنگل سے آزاد کرنے کا ہے۔ جزل صاحب کے دور میں ہماری معیشت پر عالمی مالیاتی اداروں، ولڈ ٹریڈ آر گنازیشن اور بیرونی کار پوریشنوں کی گرفت مضبوط تر ہوئی ہے جس کے نتیجے میں غربت بڑھی ہے، بے روزگاری میں اضافہ ہوا ہے، پیداواری عمل میں تیزی مفقود ہے، دولت کی عدم مساوات اور زیادہ غیر منصفانہ ہو گئی ہے، تعلیم اور صحت کی سہولتوں کی خج کاری کے نام پر عوام کی زندگی تلخ تر ہو گئی ہے۔ کاشنکار اپنی پیداوار کی جائز قیمت سے محروم ہے۔ ملکی صنعت خود احصاری سے ڈور ہو رہی ہے اور مارکیٹ اکانوی کے نام پر بیرونی دنیا پر ہمارا احصار بڑھ رہا ہے اور صنعتی استعداد محدود ہو رہی ہے، قرضوں کا بوجھ بڑھ رہا ہے اور ظلم و استھصال کا دور دوڑ رہے۔ حکومت اور عوام، حکمران اور تاجر، کسان اور مزدور برسر پیکار ہیں۔ ضروریات زندگی مہنگی ہو رہی ہیں اور بجلی، پانی، گیس، پڑوال وغیرہ جیسی ضروریات کی قیمت بڑھ رہی ہے جس کے نتیجے میں مصارف زندگی اور مصارف پیداوار دونوں بڑھ رہے ہیں۔ ملک معاشی استحکام سے محروم ہے، عوام اور تاجر نیکوں کی بھرمار سے جاں بلب ہیں اور ملک و قوم کی خود احصاری کا خواب ایک پریشان خواب بتا جا رہا ہے۔ یہ انتخاب اس امر کا بھی موقع فراہم کر رہا ہے کہ قوم و ولڈ بینک اور اس کے ہر کاروں کی دست برد سے آزاد ہو اور ہم پاکستان کی معیشت کی خود احصاری کی بنیاد پر ترقی اور عوام کی خوش حالی کے حصول کے لیے نئی معاشی حکمت عملی بنائیں۔ مسلم دنیا میں پیشتر ممالک کی صنعت و ولڈ بینک کے ہاتھوں گروی (mortgage) ہے اور اس سے نجات کے بغیر حقیقی معاشی اور سیاسی آزادی محل ہے۔ جنوبی امریکہ کے ایک زمانے کے ترقی پذیر ممالک امریکہ اور ولڈ بینک کی حکمت عملی اور قرضوں کی سیاست کے نتیجے میں آج نشان عبرت بن گئے ہیں۔ یہی حال اتنہ و نیشا کا ہے۔ اس انجام سے بچنے کا ایک ہی راستہ ہے اور وہ خود احصاری کا راستہ ہے پرویز مشرف اور شوکت عزیز کا مسلط کردہ راستہ نہیں۔

جمهوری اقدار کا احترام: پانچواں مسئلہ اندرونی اور نظام حکمرانی سے متعلق ہے۔ جمہوریت کے لیے انتخابات ایک ضروری اور ناگزیر شرط ہیں لیکن محض انتخابات کو جمہوریت کے لیے کافی (sufficient) قرار نہیں دیا جا سکتا۔ دستور کا احترام، قانون کی پاسداری، بنیادی آزادیوں کی حفاظت، حقوق کا تحفظ، اختلاف کا حق اور موقع، عدالت کی آزادی اور بالادستی، فوج کی عدم مداخلت، کسی بھی فرد و واحد کی

دراندازیوں سے تحفظ، انتخابات میں سب کو برابر کے موقع کا حصول، نیز انتخابات میں ہر قسم کی سرکاری مداخلت اور سرکاری سرپرستی میں ”چھپتوں“، اور ”ہم خیالوں“ کی حوصلہ افزائی سے محفوظ رکھنا بھی ضروری ہے۔ جزل صاحب نے ریفرنڈم سے جس سلسلے کا آغاز کیا ہے وہ نتیجہ شکلوں میں جاری ہے۔ پھر دستوری ڈھانچے کو تباہ کرنا، اختیارات کا اپنے ہاتھوں میں اڑکا، کنگر پارٹی کا قیام، گورنمنٹ، سیکرٹریوں اور آئین ایس آئین کا سیاست میں طوث ہونا، یہ سب جمہوریت کے لیے سم قاتل ہیں۔ جن افراد نے بھی قوم کے سرمایہ کو لوٹا اور اپنے اختیارات کا غلط استعمال کیا ان کا تعقیل خواہ ارباب سیاست سے ہوئی انتظامیہ سے یا فوج اور عدالت سے، ان کا بے لال احتساب ضروری ہے، لیکن من مانا احتساب اور جزوی اور جانب دارانہ احتساب دراصل احتساب کی نفع اور کرپشن کی ایک بدترین شکل ہے۔ انتخابات کو اپنے عزم کے مطابق منعقد (manage) کرنا جمہوریت کا گلا گھوٹنے کے مtradف ہے اور جزل صاحب، ان کا احتساب ببورہ ان کا ادارہ قوی تعمیر نہ ان کے گورنر اور دوسرے اہل کار اسی راستے پر جل پڑے ہیں۔ بلاشبہ انتخابی نتائج پر اس کا اثر پڑ سکتا ہے اور اس کے خلاف جتنا بھی احتجاج کیا جائے کم ہے۔ لیکن اس سب کے باوجود انتخابات ہی وہ ذریعہ ہیں جن سے ان تمام کوششوں کے علی الرغم اس نتیجے کے خلاف جدوجہد ہو سکتی ہے۔ انتخابات کی اپنی حرکیات (dynamics) ہیں جو ساری تدبیروں کو بہا کر لے جاسکتی ہیں۔ ۱۰۔ اکتوبر کے انتخابات کو اس پہلو سے بھی ایک سگ میل بنایا جا سکتا ہے کہ سرکاری مداخلت اور جرأت کا مظاہرہ کریں اور ۱۹۷۶ء والی غلطی سے ملک و ملت کو محفوظ رکھنے کے لیے جان اور مال کی بازی لگادیں۔

ووٹ کا حق اور اس کا استعمال

اکتوبر کے انتخابات کی اس خصوصی اہمیت کے ساتھ ہم یہ بات بھی قوم کے سامنے رکھنا چاہتے ہیں کہ ووٹ کا صحیح استعمال ایک دینی، اخلاقی اور سیاسی فریضہ ہے اور ایک مسلمان قوم کے لیے تو اس کی اہمیت محض دنیاوی مقاصد و اہداف کے لیے نہیں بلکہ آخرت کی جواب دہی اور قہقاہ قدر کے اخلاقی اور آفاقی قانون کی پاسداری کے لیے بھی ضروری ہے۔ دینی اور اخلاقی اعتبار سے ووٹ اگر ایک شہادت اور گواہی ہے تو دوسری طرف ایک قومی امانت اور نظام حکومت کے چلانے کے لیے آپ کی طرف سے اپناوکیل اور نمایندہ مقرر کرنے کی ذمہ داری ہے جس کے غلط استعمال کے نتائج صرف سیاسی اور دنیاوی اعتبار ہی سے

تابہ کن نہ ہوں گے بلکہ آخرت کی جواب دی اور گناہ و ثواب کے باب میں بھی بڑی اہمیت کے حامل ہیں۔ اس سلسلے میں ہم ضروری سمجھتے ہیں کہ اپنے ان تمام بجا ہیوں اور ہنوں کو جو ووٹ کا حق رکھتے ہیں، مفتی اعظم پاکستان حضرت مفتی محمد شفیع مرحوم کے اس شرعی فتوے کی یاد ہانی کرائیں جس میں انہوں نے اس حق کو استعمال کرنے کی فرضیت اور اس کے صحیح استعمال کے اصول و آداب کی نشان دی ہی کی ہے۔ ہر مسلمان تک اس پیغام کو پہنچانا چاہیے تاکہ وہ اپنی دنیا اور آخرت دونوں کو سنوارنے کے لیے ووٹ کا صحیح استعمال کرے۔ مفتی محمد شفیع نے لکھا ہے کہ:

انتخابات میں ووٹ کی شرعی حیثیت کم از کم ایک شہادت کی ہے، جس کا چھپانا بھی حرام ہے اور اس میں جھوٹ بولنا بھی حرام۔ اس پر کوئی معاوضہ لینا بھی حرام ہے۔ اس کو جھن ایک سیاسی ہار جیت اور دنیا کا کھیل سمجھنا بھی بھاری غلطی ہے۔ آپ جس امیدوار کو ووٹ دیتے ہیں شرعاً آپ اس کی گواہی دیتے ہیں کہ یہ شخص اپنے نظریے اور علم عمل اور دیانت داری کی رو سے اس کام کا اہل اور دوسرے امیدواروں سے بہتر ہے، جس کام کے لیے یہ انتخابات ہو رہے ہیں۔ اس حقیقت کو سامنے رکھیں تو اس سے مندرجہ ذیل نتائج برآمد ہوتے ہیں:

۱ - آپ کے ووٹ اور شہادت کے ذریعے جو نمائیدہ کسی اسمبلی میں پہنچ گا، وہ اس سلسلے میں جتنے اچھے یا برابرے اقدامات کرے گا ان کی ذمہ داری آپ پر بھی عائد ہو گی۔ آپ بھی اس کے ثواب یا عذاب میں شریک ہوں گے۔

۲ - اس معاملے میں یہ بات خاص طور پر یاد رکھنے کی ہے کہ شخصی معاملات میں کوئی غلطی بھی ہو جائے تو اس کا اثر بھی شخصی اور محدود ہوتا ہے، ثواب و عذاب بھی محدود۔ قومی اور ملکی معاملات سے پوری قوم متاثر ہوتی ہے۔ اس کا ادنیٰ نقصان بھی بعض اوقات پوری قوم کی تباہی کا سبب بن جاتا ہے، اس لیے اس کا ثواب و عذاب بھی بہت بڑا ہے۔

۳ - سچی شہادت کا چھپانا ازروے قرآن حرام ہے۔ اس لیے آپ کے حلقہ انتخاب میں اگر کوئی صحیح نظریے کا حامل اور دیانت دار نمائیدہ کھڑا ہے تو اس کو ووٹ دینے میں کوتاہی گناہ کبیرہ ہے۔

۴ - جو امیدوار نظام اسلامی کے خلاف کوئی نظریہ رکھتا ہے اس کو ووٹ دینا ایک جھوٹی شہادت ہے، جو گناہ کبیرہ ہے۔

۵ - ووٹ کو پیبوں کے معاوضے میں دینا بدرین قسم کی رشتہ ہے، اور چند گلوں کی خاطر اسلام

اور ملک سے بخاوت ہے۔ دوسروں کی دنیا سنوارنے کے لیے اپنا دین قربان کر دینا، کتنے ہی مال و دولت کے بد لے میں ہو، کوئی داشمندی نہیں ہو سکتی۔ رسول اللہ صلی اللہ علیہ وسلم نے فرمایا ہے کہ وہ شخص سب سے زیادہ خسارے میں ہے جو دوسرا کی دنیا کے لیے اپنا دین کھو بیٹھے۔ (جوابر الفقه، ج ۲، ص ۳۰۱-۳۰۰، مکتبہ دارالعلوم، کراچی)

مفتقی صاحب قبلہ نے جو کچھ فرمایا ہے وہ گویا قرآن پاک کے ان احکام کی تشریع و توضیح ہے کہ:

إِنَّ اللَّهَ يَا مَرْكُمْ أَنْتُؤُدُوا الْأَمْلَى إِلَى أَهْلِهَا لَا إِذَا حَكَمْتُمْ بَيْنَ النَّاسِ أَنْ تَحْكُمُوا إِلَيْهِ الْعَدْلَ
إِنَّ اللَّهَ يُعِظُّكُمْ بِهِ طَرِيقَةً إِنَّ اللَّهَ كَانَ سَمِيعًا تَحْسِيْرًا (النساء: ۵۸: ۳)

اللہ تھیں حکم دیتا ہے کہ امانتیں الہ امانت کے سپرد کرو اور جب لوگوں کے درمیان فیصلہ کرو تو عدل کے ساتھ کرو، اللہ تم کو نہایت عمدہ نصیحت کرتا ہے اور یقیناً اللہ سب کچھ سنتا اور دیکھتا ہے۔

يَا يَاهَا الَّذِينَ آمَنُوا إِذْ كُوْنُوا تَقْوِيمِنَ لِلَّهِ شَهَدُوا إِلَيْهِ شَهَدَتِنَ لِلَّهِ شَهَدَتِنَ فَقِيمٌ عَلَى الْأَنَّ
تَعْدِلُوا طَإِعْدِلُوا قَفْ هُوَ أَقْرَبُ لِلتَّقْوَىٰ ذَوَاتَقْوَىٰ اللَّهُ إِنَّ اللَّهَ حَيْيٌ رِّبُّ الْعَالَمِينَ ۝ (المائدہ: ۵۰)

(۸:۵)

اے ایمان والو! خدا کے لیے انصاف کی گوئی دینے کے لیے اٹھ کھڑے ہو جایا کرو اور لوگوں کی شمنی تم کو اس بات پر آمادہ نہ کرے کہ انصاف چھوڑ دو۔ انصاف کیا کرو کہ مبہی پر ہیرگاری کی بات ہے اور خدا سے ڈرتے رہو کچھ بھک نہیں کہ خدا تمہارے سب اعمال سے باخبر ہے۔

حضرت پاک صلی اللہ علیہ وسلم کا ارشاد ہے کہ المستشار موتمن (جس سے مشورہ لیا جائے اسے امانت دار ہونا چاہیے۔ سنن ابی داؤد)۔ اسی طرح بخاری میں حضرت ابو ہریرہؓ سے روایت ہے کہ ایک دن نبی صلی اللہ علیہ وسلم مجلس میں لوگوں سے کچھ بیان کر رہے تھے کہ ایک اعرابی آپؐ کے پاس آیا اور اس نے پوچھا: قیامت کب آئے گی؟ آپؐ نے فرمایا: جس وقت امانت ضائع کر دی جائے تو قیامت کا انتظار کرنا۔ اس نے پوچھا: امانت کا ضائع کرنا کس طرح ہو گا؟ آپؐ نے فرمایا: جب کام نا اہل لوگوں کے سپرد کیا جائے تو قیامت کا انتظار کرنا۔ صدق رسول اللہ!

ہم اپنی قوم کے ہر بھائی اور بھین سے سوال کرتے ہیں کہ آج ملک و ملت جس قیامت کی گرفت میں ہے کیا وہ انھی احکام الہی کی خلاف ورزی کا نتیجہ نہیں؟ کیا اب بھی وقت نہیں آیا کہ ہم ۱۱۰ اکتوبر کے انتخابات کو تلاشی مقامات کا ذریعہ بنائیں۔

کارکنوں کی ذمہ داری

متعدد مجلس عمل کے ہر کارکن سے ہم کہنا چاہتے ہیں کہ بلاشبہ انتخابات ہمارے لیے سیاسی نظام کی اصلاح، تبدیلی، قیادت اور ملک کو ظلم اور ناصافی سے بچانے کا ایک اہم ذریعہ ہیں لیکن اس سے بھی بڑھ کر یہ خود ہمارے اور ہماری قوم کے لیے خود احتسابی، اور دین کی تفہیم اور اس کے تقاضوں کو پورا کرنے کے عزم کی تجدید کا موقع ہیں۔ ہمارے لیے انتخابات دعوت کا بہترین موقع ہیں۔ ہمارا مقصد وجود پوری انسانیت کو اور خصوصیت سے اپنی قوم کو اللہ کے دین اور اس کے رسول کے طریقے کی طرف بلانا ہے۔ انتخابات ہمیں یہ موقع فرایم کر رہے ہیں کہ محض جلوسوں اور جلوسوں کے ذریعے نہیں بلکہ ایک گھر تک رسائی حاصل کر کے اور ایک ایک فرد سے مل کر اسے اصلاح ذات کے ساتھ اصلاح نظام کی طرف بلا کیں اور ووٹ کی اہمیت اور ووٹ کے ذریعے تبدیلی کے لیے اس کو صحیح کردار ادا کرنے کی دعوت اور تغییر دیں۔ ہمیں اپنی قوم میں یہ احساس بھی پیدا کرنا ہے کہ ہم محض خاموش تماشائی نہ بنیں بلکہ اپنی اور اپنے ملک کی قیست کو بدلنے کے لیے عملی جدوجہد کریں۔ ہمیں ان کو یہ دعوت بھی دینی ہے کہ بگاڑ صرف سیاست اور اجتماعی نظام اور ادارے ہی میں نہیں خود ہم میں بھی ہے اور ہم سب کو اپنی اور اپنے ملک کے نظام کی اصلاح کی فکر کرنی چاہیے۔ یہ قومی احتساب کا بھی ایک بڑا ہم ذریعہ ہے تاکہ ہر قیادت یہ جان جائے کہ عوام محض کالانعام نہیں بلکہ ردو اختیار کا آخری حق ان کے پاس ہے جسے وہ موثر انداز میں استعمال کر کے حالات کی روکو تبدیل کر سکتے ہیں۔ یہی حقیقی جمہوریت ہے اور یہی وہ راستہ ہے جس پر چل کر ہم اللہ کے عتاب سے چکتے ہیں اور اس کی رحمتوں کے مستحق بن سکتے ہیں۔ اگر اس نیت اور جذبے سے ہم انتخابی مہم میں جان کھپا دیں تو یہ عبادت بھی ہے اور اصلاح احوال کا تیر بہدف نہیں بھی۔ اللہ کی یاد اس سے استعانت کی طلب اور اس کے بندوں کو خیر کی راہ پر لگانے اور حسنات کے حصول کی جدوجہد میں شریک کرنے کی نیت اور جذبے سے اگر آپ انتخابی مہم میں کام کریں گے تو اللہ تعالیٰ آپ کی اس جدوجہد پر اپنی برکتیں نازل فرمائے گا، دلوں کو آپ کی بات کے لیے کھول دے گا اور بندرووازے ان شاء اللہ و اہو جائیں گے۔ یہی کامیابی کی راہ ہے۔

آپ کا فرض

آپ کا کام کوشش کرنا اور بھرپور انداز میں کوشش کرنا ہے۔ ہمیں معلوم ہے کہ ان انتخابات کو متاثر کرنے اور مفید مطلب نتائج حاصل کرنے کے لیے کیا کیا پاپڑ بیلے جا رہے ہیں، کیا کیا منصوبے بنائے جا رہے ہیں، کیا کیا کرتب دکھائے جائیں گے۔ لیکن ان میں سے کوئی چیز بھی ہم پر اثر انداز نہیں ہونی چاہیے۔ انسانوں میں خیر اور شر دونوں کی صلاحیت رکھ دی گئی ہے۔ آپ ان کی نیکی کی صفت کو اپیل کریں

اور اس زبان میں کریں جسے وہ من سکتیں اور سمجھ سکتیں۔ آپ انسانوں کو دوستوں اور مخالفوں کی صفوں میں نہ بانٹیں بلکہ سب تک پہنچیں اور سب کو دعوت دیں کہ حق کا ساتھ دیں۔ آپ کارویہ اور آپ کی ساری ہم اُن اخلاقی حدود کے اندر ہو جو شریعت نے ہمارے لیے رکھی ہیں۔ آپ کوشش بھی کریں اور دعا بھی کریں، پھر دیکھیں کہ کیا اثرات رونما ہوتے ہیں۔ آپ کارویہ خدمت اور بھلائی کا ہونا چاہیے اور آپ کو اپنی دعوت اور پیغام کو لوگوں کے حقیقی مسائل اور مصائب سے مربوط کر کے پیش کرنا چاہیے۔ آپ انھیں اللہ کی طرف بلاعیں اور ساتھ ہی آپ انھیں بتائیں کہ اسلام محض ایک نظریہ یا خوش آید خواب نہیں بلکہ ہماری مشکلات کا حقیقی حل بھی ہے۔

آپ اپنے علاقے کے خصوصی مسائل پر توجہ صرف کریں اور آپ کے نمایمے لوگوں کو بتائیں کہ ان کے سامنے آپ کی خدمت اور آپ کی مشکلات کو حل کرنا ہے۔ ہم چاہتے ہیں کہ ہر شخص کو انصاف ملے، اس کی حقیقی ضروریات عزت کے ساتھ پوری ہوں، یہاں کوئی بھوکا، نگا اور بے سہارا نہ ہو۔ ہر پنجے کو دینی اور دنیوی تعلیم ملے، ہر مریض کے لیے دوا داروں کا بندوبست ہو، ہر محنت کش کو اس کا حق ملے، ہر سان کو اس کی پیداوار کی صحیح قیمت موصول ہو، ہر بیوہ اور بیتمن کا کوئی ولی ووارث ہو۔ اس طرح بھیشت جموعی اس ملک کو اپنے پاؤں پر کھدا کرنے کا بندوبست ہو، اسے قرضوں کی لعنت سے نجات ملے، یہ سود سے پاک ہو سکے، اس کے قوی دفاع کو مضبوط تر کیا جائے، کشمیر کی تحریک آزادی کی بھرپور حمایت و تائید ہو، مسلمانوں کو مسلمانوں سے لڑانے اور ان کے خلاف صفات آرا کرنے کی ہر سازش کا پردہ چاک کیا جائے اور قوی وقار اور آزادی کا ہر قیمت پر تحفظ کیا جائے۔ نیز ملک کے تمام شہریوں کے درمیان بلا ماحاظ رنگِ نسل و مذہب، رواداری، تعاون باہمی اور حقوق و فرائض کی ادائیگی کا اہتمام ہو۔ نفرتیں ختم کی جائیں اور محبت کے ذریعے جو فاتح عالم ہے، دلوں کو جوڑنے اور حقیقی بھائی چارا پیدا کرنے کی سعی کی جائے۔

متدہ مجلس عمل کا منشور انھی اہداف کو قوم کے سامنے لایا ہے۔ ہمارا فرض ہے کہ ہم اس پیغام کو گھر گھر پہنچائیں اور اللہ کے بندوں کو ان اہداف کو حاصل کرنے کے لیے سرگرم عمل کریں اور ایسے لوگوں کو زمام کا رسونپنے کے لیے قوم کو آمادہ کریں جو اپنی ذات کے مقابلے میں اپنی قوم، اپنے ملک اور اپنے دین کے مفاد کے حصول کے لیے ہر قربانی دینے کا داعیہ رکھتے ہوں۔ اگر ہمارے عوام زبان حال سے یہ کہہ رہے ہیں کہ ۔

ابن مریم ہوا کرے کوئی
میرے دکھ کی دوا کرے کوئی

تو ہمارا بھی فرض ہے کہ ان کے دکھ کے مدارے کے لیے اجتماعی جدو چمد کریں اور خود ان کو اس میں شریک کرنے کی کوشش کریں۔ انتخابات دراصل اسی جدو چمد کا ایک حصہ ہیں۔ ہماری نگاہ انتخابات پر بھی ہے، مگر انتخابات کے بعد بھی اسی جدو چمد کو تیزتر کرنے کی ضرورت ہے۔ تناج خواہ کچھ ہوں، یہ کوشش خود اپنا انعام ہے اور ہمیں یقین ہے کہ اگر ہم سچی نیت اور خدمتِ خلق کے جذبے سے اصلاح احوال کے لیے، تن من، دھن سے کوشش کریں گے تو ان شاء اللہ بہتر نتائج ضرور لکھیں گے لیکن مومن کی نگاہ نتائج سے زیادہ مقاصد پر ہوتی ہے اور وہ جانتا ہے کہ:

یہ بازی عشق کی بازی ہے جو چاہے لگا دو ڈر کیسا
گر جیت گئے تو کیا کہنا، ہارے بھی تو بازی مات نہیں

موثر انتخابی مہم

بلاشبہ یہ انتخابات چند در چند تحدیدات (limitations) کے دائرے میں منعقد کیے جا رہے ہیں۔ وہ تمام حریبے استعمال کیے جا رہے ہیں جن سے انتخابات سے پہلے ہی پسندیدہ عناصر اور جماعتوں کو فائدہ پہنچایا جاسکے۔ اس میں حلقہ بندیوں سے لے کر نمائندوں کی منظوری اور نامنظوری اور انتخابی مہم کو موثر لہرنا بننے دینے کے تمام اقدامات شامل ہیں۔ ان تمام مشکلات کے باوجود ہمارا فرض ہے کہ عوام تک پہنچن، ووڑوں کو گھروں سے نکلنے اور اپنا حق استعمال کرنے اور انھیں صحیح فیصلے کرنے کے لیے ہر ممکن مدد و اعانت فراہم کریں۔ انھیں اصل ایشو سمجھانے، اصل خطرات سے آگاہ کرنے اور اصل امکانات سے فائدہ اٹھانے کے لیے متحرک کریں۔ اس سلسلے میں ان باتوں کا خصوصی خیال رکھنے کی ضرورت ہے:

۱ - ہمارا اپنا راویہ مثبت ہو جو اخلاقی اقدار کی پاسداری، مخالفت میں بھی حدود کے احترام اور عوام کی حقیقی خیر خواہی سے عبارت ہو۔

۲ - بیز، پوسٹر، چلے، جلوں، سب اہم ہیں لیکن سب سے زیادہ اہم نمائندے اور کارکنوں کا گھر گھر جا کر ایک فرد تک پیغام پہنچانا ہے۔ بلا خلاطہ اس کے کہ وہ علاقہ یا گھرانہ کس سے وابستہ ہے اور کہاں تک ہمارا موبیڈ و معاون ہے، ہر شخص تک پہنچانا ہمارا ہدف ہونا چاہیے تاکہ دعوت کا حق ادا ہو سکے۔

۳ - اپنے نمائندے کی خدمات کا ذکر اچھے انداز میں ہو اور اس کے ساتھ پوری کوشش اپنے منشور اور پیغام اور ان انتخابات کی خصوصی اہمیت اور اس میں عوام کو اس بات پر آمادہ کرنے پر ہو کہ وہ پرانے اور آزمائے ہوئے لوگوں کی جگہ اچھی اور نئی قیادت کو سامنے لانے کی کوشش کریں۔

۴ - نمائندوں کا تعارف ضروری ہے لیکن ملک بھر میں کتاب کے نشان کو متعارف کرانا اور

- کتاب سے ووڑ کی وابستگی پیدا کرنے کی کوشش بھی ضروری ہے۔ بیٹھ پہپہ پر نمایندے کی تصویر نہیں ہو گئی نام اور کتاب کا نشان ہو گا۔ اس لیے کتاب کو نمایاں کرنا ضروری ہے۔
- ۵۔ اپنے علاقے میں کام کا مخصوصہ تقسیم کارکی بنیاد پر بنائیں اور انتخابی ہم کے آخری دن تک ہر فرد تک پہنچنے کی کوشش کریں۔
- ۶۔ علاقے کے اہم افراد دھڑوں، برادریوں، قبیلوں وغیرہ سے ربط قائم کریں اور ان کو اپنے ساتھ ملا سکیں۔ جہاں ضروری ہو نظم کے اعتماد اور رہنمائی کے ساتھ مقامی سطح پر معاملہ کریں۔
- ۷۔ ایکشن کے دن ووڑ کو گھر سے پولنگ اسٹیشن پر لانے کا خاص اہتمام کریں۔ جو افراد گھر میں بیٹھے رہ جاتے ہیں وہ دراصل غلط افراد کے آگے آنے کے ذمہ دار ہیں۔ انھیں یہ احساس دلا سکیں کہ ان کا ایک ووٹ بھی فیصلہ کرن ہو سکتا ہے۔
- ۸۔ ایکشن کے دن سے پہلے ہر پولنگ اسٹیشن کے لیے فعال ایجنسیوں کا انتخاب، ان کی تربیت اور ان کی ضرورتوں کو پورا کرنے کی مکمل منصوبہ بندی ضروری ہے۔ ایکشن اور پولنگ ایجنسٹ کے لیے قواعد کا علم علاقے اور اس کے افراد سے واقفیت، اپنے حقوق کا ادراک اور اپنی ذمہ داریوں کو پورا کرنے کے لیے حکمت اور جرأت سے کام کا سلیقہ ضروری ہے۔
- ۹۔ ایکشن کے پورے عمل میں خواتین کی اہمیت مسلسلہ ہے۔ پوری ہم کے دوران اس پر توجہ رہے۔ تعلیم یافتہ اور تربیت یافتہ خواتین کا تعاون حاصل کیجیے خصوصاً پولنگ کے دن کے لیے ہر لحاظ سے اطمینان پختش منصوبہ بندی کیجیے۔
- ۱۰۔ ایکشن میں غلط طریقوں کے استعمال کو روکنے اور رکانے کے لیے مناسب تیاری کیجیے۔
- ۱۱۔ ایکشن کے نتائج ضابطے کے مطابق حاصل کرنے اور آخری وقت تک موجود رہنے کا اہتمام کیجیے۔
- ۱۲۔ باہر کے نظام سے ربط رکھیے اور ضروری معلومات کی تسلیم اور اگر ضرورت ہو تو نمایندے یا دوسرے اہم افراد سے مدد کے نظام کو موثر رکھیے۔
- ۱۳۔ ہر اشتغال سے اپنے کو محفوظ رکھیے اور اپنے کام کو سلیقے سے انجام دینے اور سب کو قانون اور ضابطے کے احترام کے لیے ترغیب دینے کی کوشش کیجیے۔
- ۱۴۔ ہر قسم کے نتائج کا مقابلہ کرنے کے لیے ذہنی اور اجتماعی طور پر تیار رہیے۔ ہماری جدوجہد طویل ہے۔ انتخابات منزل نہیں، راہ کے سگ میل ہیں۔ اس لیے ہماری حکمت عملی کو ایکشن سے پہلے، ایکشن

کے دن اور آئیش کے بعد کے تینوں مرحلوں پر محيط ہونا چاہیے۔

یہ چند امور بطور مثال پیش کیے گئے ہیں۔ آئیش کے تمام تقاضوں کا اور اک اور ان کے لیے مناسب منصوبہ بندی آپ کی کامیابی کے لیے ضروری ہے۔ اللہ تعالیٰ نے تدبیر اور حکمت کو بھی اتنی ہی اہمیت دی ہے جتنی اصول اور نظریے کو۔ یہ بھی یاد رکھنا چاہیے کہ انتخابات میں آپ کو صرف نظریاتی ووٹ ہی نہیں ہر ووٹ کی ضرورت ہے۔ اسے حاصل کرنے کے لیے ہر ممکن اقدام کیجیے۔

اس سب کے ساتھ سب سے اہم چیز اللہ سے اپنا رشتہ مضبوط رکھنا، اس سے ہر لمحہ دعا کرنا اور اس کی اعانت کو اپنی اصل قوت سمجھنا تحریک اسلامی کے کارکنوں کی اصل پیچان اور ہمارے لیے اس جدوجہد کی جان ہے۔ اللہ کی رشی کو مضبوطی سے تھاے رکھئے، اس کی مدد پر یقین رکھئے، ابھی سی کوشش کروالیے اور متأخر اس پر چھوڑ دیجیے۔ السعی منا والاتمام من اللہ تعالیٰ۔۔۔ کوشش ہمارا کام ہے اور نتیجہ اللہ کے ہاتھ میں ہے۔

(تقیم عام کے لیے دستیاب ہے، ۱۷۵ روپے سیکھ۔ منتشرات، منصورہ، لاہور)